



నిజా నిజాలు

“హిత శ్రీ”



ప్రస్తుత సామాజిక, ఆర్థికవ్యవస్థలనే పగల ఉచ్చుల్లో చిక్కుకుని, ఊపిరిఆడక తుణుకు మొక యుగంగా గడిపే దురదృష్టవంతుల స్వీయచరిత్రలు ‘బరువుగుండెలు’ శీర్షిక ద్వారా ప్రకటిస్తూ, సమస్యపరిష్కారానికి పూనుకోగల ఉదాత్తహృదయులకి ఒక అవకాశం కలిగిస్తున్నందుకు మీకు నా కృతజ్ఞత.

బతుకుబాటలోని కఠినశిలల ఎదురుదెబ్బలతాకిడికి నా బతుకే ధయంగా మారింది. నా చిన్నతినంలోనే మా నాన్న మరణించాడు. ఎనిమిదో ఏటనే వినాహ వైధవ్యాలు సంప్రాప్తించాయి. సంసారం గడిచే ఆధారంలేదు. అప్పటిదాకా ఎన్నికష్టాలు వచ్చినా గడపదాటకుండానే గడుపుకుపోయిన మా అమ్మ పరాయిచోట నాలుగురాళ్ళకోసం ఊడిగం చేసుకొని సాచ్చింది. ‘వంటమనిషి’ బిరుదు పొందింది. ఎన్నో అవమానాలకి, అధికారాలకి తలవొంచింది. ఇదంతా నా కోసం. ఇంటర్మీడియట్ రెండో సంవత్సరం సగంవరకూ అష్టకష్టాలుపడి చెప్పించింది. చివరికి మందు కొనటానికి డబ్బులేక ఈ లోకంలో కష్టాలకి తుది ఉద్వాసన చెప్పింది. ఏమీ చెయ్యలేక పోయాను. మరి బాధలుపడే అవసరం ఆమెకి తీరి పోయిందని మనసుని ఊరడించుకున్నాను.

ఇహ ఇంటర్ పూర్తిచెయ్యటం కలలోకూడా అసంభవం. జీవితంలో ముందుకి అడుగు ఎలా పడటం? ఈ క్లిష్టపరిస్థితిలో మరో కొత్తసమస్య ఎదురైంది. మేము ఉంటూఉన్న ఇంటి యజమాని దగ్గర మా అమ్మ అప్పుడప్పుడు తీసుకున్న చిన్నచిన్న అప్పులన్నీ కలిసి రెండువందలయినయిట. మా అమ్మ ఆఖరిక్షణాల్లో ఆయన వొచ్చి ఏదో కాగితంమీద

వేలుముద్ర వేయించుకుని వెళ్ళాడు. అప్పుడు నేనా విషయం పట్టించుకోలేదు. ధర్మాత్ముడు, ఆ రెండు వందలు వదిలేస్తాడుటగాని, ఒకపరతు ఉందిట, ఆయన ప్రథమభార్య, ఆయననీ ఇద్దరుపిల్లలనీ వొదిలి పరలోకం వెళ్ళిపోయిందిట. ఆ పిల్లల్ని పెంచటానికి రెండో పెళ్ళి తప్పనిసరి కాబట్టి నన్నందుకు ఒప్పుకో మని ఆయనకోరాడు. అలా అయితే రెండువందలబాకీ చెల్లిపోతుంది. లేకపోతే సదరుబాకీ అసలు ఫాయిదాల వసూలు నిమిత్తం కోర్టుగా దావా పడబోతుందనీ, అందునిమిత్తం కాగల ఖర్చులుకూడా భరించుకోవలసి ఉంటుందనీ రిజిష్టరునోటీసు అందుతుందిట.

ఏ దిక్కుకి తిరగను? కాలేజీ యువకులు చాలా మంది నా మీద ‘ప్రేమ’ని వెలిబుచ్చారు. ఒకాయన ఆత్మహత్యకూడా చేసుకుంటానని అల్టిమేటమ్ ఇచ్చాడు. ‘నిజంగా ప్రేమిస్తున్నారా?’ అని అడిగాను. ‘ప్రాణాధికంగా’ అన్నాడు.

‘ప్రేమ అంటే ఏమిటి?’

జనాబు చెప్పలేకపోయాడు.

“విధవా వివాహం మీ కిష్టమేనా?”

తెల్లబోయాడు. మళ్ళీ కనిపించలేదు. మరో ప్రబుద్ధుడు షేవ్ చేసుకుంటూంటే తెగింది కాబోలు. రక్తంతో రాశాడు, ‘నిన్ను ప్రేమిస్తున్నాను’ అని, కారినసెత్తురు సద్వినియోగం చెయ్యాలనుకున్నాడేమో! ‘కళ్ళలోకి చూడమన్నాను’ బెదిరి పారి పోయాడు. ‘ఫలానా అమ్మాయికి మెల్ల, ఏమిటో అనుకున్నాను’ అని ప్రచారంనేశాడు. నా సహాగ్యులు నవ్వుకున్నారు. అంతా ఇంతే. ఎవరి నమ్మను?

చదువులేక, డబ్బులేక, ఆస్తులులేక, స్వార్థపరులతో నిండిన ఈ ప్రపంచంలో ఏకాకిగా, నిస్సహాయంగా ఎలా బతకను? అనేక సుడిగుండాలతో నిండిన ఈ సముద్రం ఎలా ఈడటం? ఈ కష్టాల కంతటికీ మూలకారణం దారిద్ర్యమే కదా! డబ్బే ఉంటే ఎలాగో ఏ బి.ఏ. వరకో చదివి స్వతంత్రంగా బతకటానికి ఓదారి ఏర్పడేది! చుట్టూ ఉన్న సంఘం సౌహార్దంగా ఉన్నా సమస్యలు వీడిపోయేవి. కాని సమాజం ఎంత అధోగతికి పోగలదో అంతవరకూ పోయింది. ఎన్నో 'కుక్కమూతి పిండెలు' వేస్తోంది.

నాలాంటివాళ్లు చాలామంది ఉన్నారని నాకు తెలుసు. కలగచేసుకోటానికి ప్రభుత్వానికి డబ్బూ, ఓపికాకూడా లేవని తెలుసు!

ఆర్థిక విప్లవానికి ముందు అత్యవసరంగా రావలసిన భావవిప్లవంకోసం యువకులు తీవ్రమైన ఉద్యమం నడిపిస్తారనీ, ముందుతరాలవాళ్లయినా బాగుపడగలరనీ ఆశించటంకంటే ఏం చెయ్యగలను?

పుట్టుకతో వచ్చిన మానవసహజమైన లోపాలూ, బాధలూ ఉండనేఉన్నాయి. కనీసంమనచేతుల్లో ఉన్నంతవరకైనా మనని మనం బాగుచేసుకోలేమా? మనం సృష్టించిన డబ్బూ, మనం విధించుకున్న నిబంధనలూ మనమీద స్వార్థి చెయ్యటం చూస్తూ ఊరుకోటం కంటే మనం ఏమీ చెయ్యలేమా?

—రాధ.

వరదరాజు కల్లోలితమైన మనసుతో సముద్రం వైపుచూశాడు. మళ్ళీ దృష్టి మరల్చి గాలికి రెపరెప కొట్టుకొట్టుకుంటున్న, ఆ అచ్చుకాగితం వైపు చూశాడు. తరవాత ఆకాశంలోకి కళ్లు తిప్పాడు. అకస్మాత్తుగా సూర్యుడు అస్తమించబోతున్నాడు. అతనికి భయమేసింది. ఈ సుందరమయప్రకృతినించి సూర్యుడు వేరవుతున్నాడు. తనవైపు పరుగెత్తుకుంటూ వస్తున్న అలలవైపు మళ్ళీ చూశాడు వరదరాజు. అప్రయత్నంగా వెనక్కి రెండడుగులు వేశాడు.

ఆ క్షణంలో వరదరాజుకి ప్రకృతి ఎంతో ఆకర్షణీయంగా, అత్యద్భుతంగా, నిరుపమానంగా కనిపించింది. తను ఇన్నాళ్లనించీ అంత గుడ్డివాడుగా ఎలా ఉండగలిగాడు!

అలలమీద పడుతూ మెరుస్తున్న సూర్యకాంతి క్రమంగా అంతరిస్తోంది. వరదరాజు అది గమనించి

విషాదంగా నవ్వాడు. 'అంతే, క్షణికం' అనుకున్నాడు. కాని వెంటనే అతని మనసులో మెరుపు మెరిసింది.

"మళ్ళీ రేపు సూర్యోదయం అవుతుంది. ఆ కాంతికి ఈ అలలు వెండినీరులా మెరుస్తూ ఆనందంతో ఆటలాడుకుంటాయి."

వరదరాజు మనసు సందిగ్ధావస్థలో పడ్డది.

"జీవితం ఉదయాస్తమానాలబండిచక్రం. అస్తమించిన సూర్యుడు మళ్ళీ ఆవతిరిస్తాడు. కాలగమనంతో కలిసిపోయి మార్పుకి అలనాటుపడటం మానవ ధర్మం." పురాతనపు జ్ఞాపకాలు వరదరాజు మనసులో మెసలాయి; వర్తమానపు ఉద్రేకాలు మనసుని ఆవరించాయి. అతను ఆలోచనగా వెనక్కి తిరిగాడు. చేతిలోని కాగితంసంగతి గాలి జ్ఞాపకం చేసింది. క్షణంలో అతనిముఖం వివర్ణమయింది. తను ఏం చెయ్యదల్చుకున్నాడు? ఏం చేస్తున్నాడు? సమాధానం ఏ విధంగా చెప్పగలడు?

ఇంకా బతకాలని తనని ఎవరు బలవంతం చేస్తున్నారు. అన్ని ఆకర్షణలూ పోయాయి. అనుకున్న తనకి ఇంకే ఆకర్షణ మిగిలింది? ఎందుకు మళ్ళీ వెనక్కి...

వరదరాజు సముద్రంవైపు నడిచాడు. పెద్దఅల వొస్తోంది. అప్రయత్నంగా పంచ పైకి లాక్కున్నాడు. వెంటనే అతనికి నవ్వొచ్చింది. వెధవ బతుకు! ఎందుకింత ఆపేక్ష?

అలవొచ్చి అతనికాళ్లని తడిపింది. అతనుఇంకా ముందుకి నడిచాడు. కర్తవ్యం ముందుకి తోస్తోంది. బతికినన్నాళ్లూ ఏవర్సీ సుఖపెట్టలేదు తను. ఒక్క జీవితమైనా తనవల్ల సుఖపడితే...

పెద్దఅల వొచ్చి కొట్టుకుంది. పంచ తడిసింది. చేతిలో కాగితం కొట్టుకుపోయింది. ముందు అగాధంలా సముద్రం తనమీదికి పరిగెత్తుతోంది... కాగితాన్ని సముద్రం నీళ్ల అడుగున దాచేసింది. కాగితం కోసం చూశాడు అతను. కనపడలేదు. పెద్దఅల... కొద్దిక్షణాలు... కళ్లుమూసుకున్నాడు అతను. కాని ఉండలేకపోయాడు. వెనక్కి పరిగెత్తాడు. అలవొడ్డుకు వచ్చి విరిగిపోయింది. మళ్ళీ వెనక్కి వెళ్లిపోతూ అతని కాళ్లముందు ఆ కాగితం పడేసి క్రమంగా నీళ్లలో కలిసిపోయింది.

వరదరాజు ఆ కాగితంవైపు అలాగే కాసేపు చూశాడు. తరవాత దాన్ని తీసి మళ్ళీ జాగ్రత్తగా

జేబులో దాచాడు. అతని పిరికితనానికి అతనికే అసహ్యం వేసింది. మనసు సంక్షోభం చెందింది. ఇంత చేతకానివాడు అనుకోలేదు తను. తనలో ఇంత స్వార్థం ఉందనికూడా ఎప్పుడూ తెలుసుకోలేకపోయాడు. సామర్థ్యం లేనప్పుడు నడుంబిగించి ముందుకి ఎందుకు ఉరకాలి తను? అతనికి వెంటనే ఓ అనుమానం కలిగింది. తను రాధని చూడకముందు ఇంత దుర్బలుడు కాదేమో! రాధ! రాధకోసం చావాలనుకున్నాడు. కాని...

అతను ఆలోచిస్తూ నడుస్తూ ఓ యింటిగుమ్మం ముందు ఆగాడు. తలుపు తట్టబోయి మళ్ళీ తటాలున ఆగిపోయాడు. తను అసలు ఇక్కడికెందుకు, ఎలా వచ్చాడు? బుద్ధిపూర్వకంగా రావాలని అనుకోలేదు. కళ్ళూ, కాళ్ళూ అంతరాంతరాలతో పరీకా! ఒక క్షణం అలా నిలబడి వరదరాజు వెనక్కి తిరిగి చరచర నడిచిపోయాడు. అతను ఆ ఇల్లుదాటి పదిఅడుగులు వేశాడో లేదో, ఆ ఇంటితలుపు తెరుచుకుంది. రాధ వీధివాకిటనుంచుని యథాలాపంగా ఇంటిముంగిటమానే సరికి పాదాల గుర్తులు కనిపించాయి. అవి తనవి మటుకు కాదు. ఒక గంటకింద కొద్దిగా కురిసి వెలిసిన వాన ఆ విషయం స్పష్టంగా చెబుతోంది. ఇంటి వరకూ వచ్చి తనని పిలవకుండా ఆ పెద్దమనిషి ఎవరో ఎందుకు వెళ్లిపోయాడో అర్థంకాక ఆమె తలెత్తి వీధి వైపు చూసింది. వరదరాజు బరువుగా అడుగులో అడుగు వేసుకుంటూ వెడుతున్నాడు. రాధ గుండె వేగంగా కొట్టుకుంది. సంజేహంలేదు. అతను వరద రాజే. వెనక్కి దువ్వి నక్రొపు, ఖద్దరుగుడ్డలు, ఆ నడక తీరూ-సర్వస్వం పోగొట్టుకున్నవాడిలా ఎప్పుడూ బరువుగా అడుగులు వేసే ఆ స్వరూపం, అతను వరదరాజే నని ఘంటాపథంగా చెబుతున్నాయి. రాధ అతని వైపు కన్నార్పకుండా అలాగే చూడసాగింది. విరాగిలా సాగిపోతున్న అతన్ని చూసి ఆమెకి ఒకక్షణం జాలివేసింది. మరుక్షణంలో ఆమె హృదయం కంపించింది - ఏ తలవైతే తను జ్ఞాపకం తెచ్చుకోకుండా ఉండలానికీ, ఏ నిజమైతే తను అబద్ధం మాత్రమేనని అసహజంగా సరిపెట్టుకోలానికి ప్రయత్నిస్తోందో ఆ తలపు, ఆ నిజం వెంటనే ఆమె స్మృతిలో మెరుపుల్లా మెరిశాయి. వరదరాజు తనభర్త.

రాధ భావకూన్యంగా అతనివైపు చూస్తూ నిలబడింది. వరదరాజు క్రమంగా దూరమవుతున్నాడు. ఆమె హృదయంలో ఏమూలో దాగిన ఆశాభావం

క్రమంగా అదృశ్యమాతున్నట్లుగా ఆమె అనుభూతి పొందింది. క్షణంసేపు లోకంలో తనకంటే మూఢురాలు ఎవరైనా ఉన్నారా అనే సంజేహం కలిగిందామెకి. అసలు తను పత్రికలో 'స్వీయచరిత్ర' ఎందుకు రాయాలి? అంతకంటే సముద్రంలో పడి చచ్చిపోతే బావుండేది! రాధ మనసులో గతించిన సంఘటనలు ప్రతిబింబించాయి. వరదరాజు తనని ఉద్ధరించటానికి వచ్చినదేవు డనుకుంది. ఎందుకో అతన్ని చూడగానే తనకి అతనిమీద సదభిప్రాయం కలిగింది. కాని మనస్సు ఇలా వంచిస్తుందని ఏమాత్రం నూచనగా తెలిసినా...

“పత్రికలో మీ దైన్యచరిత్ర చదివాను” అన్నాడు అతను. అతనిముఖంలోను వ్యక్తమైన సానుభూతికిహృదయంలో నిండినదయతో. సంబంధం లేదనుకోటానికి తగిన ఆధారం ఏమీ తనకి దొరకలేదు.

“నాలాంటివాళ్లు ఎంతమందో!”

అతను కొంచెంసేపు ఏమీ మాట్లాడలేదు. తరవాత నూటిగాఉపోద్ఘాతం ఏమీలేకుండా అన్నాడు.

“నేను యధాశక్తినిమీకు సహాయంచెయ్యదల్చుకున్నాను.”

తను ఏమీమాట్లాడలేకపోయింది. హృదయంలో కృతజ్ఞతాభావం నిండి, తొణికి తనముఖంలోనించి బయటికి వస్తోందని అతను గ్రహించటానికికూడా అవకాశంలేదు. అతను తనవైపుచూసి మాట్లాడటం లేదు. రాగానే, ఏ ఒక్కసారి చూశాడో, అంతే. పాపం, ఎంత నమ్రత!

“అయితే, ఇందుకు మీ సహాయం చాలా అవసరం.”

“ఏం సహాయం?” తనకే వినపడకుండా అంది.

“చెబుతాను. నన్ను చూస్తే మీకు ఎలాంటి అభిప్రాయం కలుగుతోంది?”

“మీరు చాలామంచివారు. ఇతరుల కష్టసుఖాలు వినిపించుకోలానికే 'తైం' లేక 'స్వార్థం' వెంట పరిగెత్తే మనుషుల్లో మీలాంటి ఆదర్శవాది ఉండటం...”

“పొగడకండి. నేను అడిగింది అదికాదు. నేను ప్రపంచంతో సంబంధం ఉన్న మనిషిలా కనిపిస్తున్నానా?”

“చాలా నిర్లక్ష్యంగా ఉన్నారు. కారణం ఏమిటో...”

“నేను విరాగిని.”

తను విస్కయంగా చూసింది అతనివైపు. నలిగి, మాసిన దుస్తులతో, పెరిగిన గడ్డంతో, సంస్కారంలేని క్రాపుతో కృశించిన దేహంతో ఉన్న అతన్ని చూడగానే మొదటే తనకి కొద్దిగా ఆశ్చర్యం వేసింది.

“ఇంత చిన్నవయసులో...”

“కారణం ఉంది. అదంతా ప్రేమగాధ. మిమ్మల్ని విసిగించను. నూక్కుంగా చెబుతాను. ప్రేమించి, విఫలప్రేమతో భగ్నహృదయుడినై జీవితం ఎడారిలో ఒంటరిలా గడుపుతున్నాను. నాకు ఎవరూ లేరు. పదివేలరూపాయల ఆస్తి ఉంది. అది అమ్మేసి ఆ డబ్బు మీకిచ్చేసి నేను ఏ హిమాలయాలకో వెళ్లిపోతాను. నా జీవితంలో నా వల్ల ఎవరికీ సుఖం లభించలేదు. కనీసం ఒక కష్టజీవికైనా సహాయం చెయ్యగలిగాననే తృప్తి ఉంటే చాలా.”

తను ఆ మాటల్ని వెంటనే నమ్మలేకపోయింది. ఏం జరుగుతుందో ఊహించుకోలేకుండా ఉంది.

“కాని...” ఏదో అనబోయింది.

“దయచేసి మీకు నాకేమీ సలహా చెప్పవద్దు.” అతను తీక్షణంగా అన్నాడు. అతని ధోరణికి తను ఫబ్బురాలైంది.

“నేననేది...”

“నాకు తెలుసు. నా కర్తవ్యం నాకు తెలుసు. మీరు ఒప్పుకోకపోతే ఇంకొకరికి ఇచ్చేసి పోతాను. నా లక్ష్యం ఏమిటో నేను నిర్ణయించుచున్నాను. అది మారబోదు. నేనడిగే ప్రశ్నలకి సూటిగా సమాధానాలు చెబితే, మీ ‘తైం’ అనవసరంగా వృధాకాదు” దృఢంగా అన్నాడతను. తనకి కొంచెం దెబ్బతగిలిన మాట నిజంకాని, అంతా తనకోసమే కదా! అంత వరకూ ఆ వ్యక్తి ఎవరోకూడా తనకి తెలియదు. ఇవాళ ఉచితంగా పదివేలరూపాయలు ఇస్తానంటున్నాడు. తనకి మతిపోతోంది.

“మీరు మాట్లాడేది నేనర్థం చేసుకోలేకుండా ఉన్నాను.”

ఏం మాట్లాడుతుందో తనకే తెలియదు.

“ఇందాక చెప్పాను. ఆస్తి స్థిరాస్తి రూపంలో ఉందని.”

“ఊం.”

“అది ఇంకా నా స్వాధీనంలోకి రాలేదు.”

“అయితే...”

“అది నా స్వాధీనంలోకి రావటానికి ఒకషరతు ఉంది.”

“ఏమిటి?”

“నేను ‘ఫలానా’ అమ్మాయిని ప్రేమించానని, అది ఫలించలేదని మా నాన్నకి తెలుసు. వినాహం చేసుకోమని ఆయన నన్ను చాలా బలవంతపెట్టారు. అది జరగనిపని. నామూలంగా ఆయనకి చాలా కష్టం కలిగింది. ఎంతో బాధపడ్డాను. ఏం చెయ్యను? నా మూలంగా మరోజీవి జీవితాంతం దుఃఖించటం నేను ఎలా సహించగలను? చివరికి మా నాన్న ఆఖరిప్రయత్నంగా తన స్వార్జితమైన స్థిరాస్తి విల్లు రాస్తూ, అది నేను వినాహంచేసుకునేపక్షంలోనే నాకు చెందుతుందని రాసి, దానికి బ్రష్టీలని ఏర్పరిచారు. అదీ పరిస్థితి.”

అతనివృత్తాంతం వింటుంటే తనకి బాలివేసింది. ఆ పితృహృదయం ఎంతగా బాధపడ్డవో!

కొంచెం సేపటిదాకా ఎవరూ మాట్లాడలేదు. తరవాత అతనే అన్నాడు.

“ఆస్తి నాకు సంక్రమించటానికి ‘వినాహం’ అడ్డువచ్చింది.”

“అయితే...”

“అవును. నాకు ఇష్టం లేకపోయింది. ఆస్తికోసం నేను బలకటంలేదు. ఆయనప్పుడు అది ఎలా పోతే నాకేం? కాని ఇప్పుడు చింతిస్తున్నాను. ఆస్తి ఉండీ, ఇతరులకి సహాయం చెయ్యలేకపోతున్నానని.”

మరయితే తనకి పదివేలు ఇస్తానని ఎలా నాగ్దానం చేశాడు? తనకోసం అతను ఇప్పుడు వెళ్లిచేసుకుంటాడా? అయితే ఆమెగతి ఏం కాను?

“ఆ షరతు నెరవేరితేకాని అది నాకు లభ్యం కాదు. ముక్కుకు సూటిగా చెప్పతున్నాను. మీరు ఒప్పుకుంటే మనం ‘రిజిస్టర్డ్ మేరేజి’ చేసుకుందాం. ఆస్తిరాగానే మనం విడిపోదాం. తరవాత హిమాలయాలకి వెళ్లిపోతాను” అతను తన కళ్ళల్లోకి మొదటిసారిగా చూశాడు. తనుకూడా అదేసమయంలో చూసింది. కొద్దిసేపటికింద అతనిమీద తనకున్న సదభిప్రాయం అంతా మంచులా కరిగిపోతోంది. ఇదంతా ఒకనటన అన్నమాట. ఇంకా అతనెంతో ఉదారహృదయుడు అనుకుంది.

తనవైపు అతను ఇంకా అలాగే చూస్తున్నాడు. తను కళ్లు దించింది. ఏం సమాధానం ఎలా చెప్పాలో తను ఊహించుకుంటోంది.

“ఇందులో మీరు అనుమానపడాల్సిందేమీ లేదనుకుంటాను. మీరు చదువుకున్నవారు. ఎంతో కష్టదశలో ఉన్నారు. ‘సెంటిమెంట్స్’తో అంతగా కుస్తీపట్టక రేదనుకుంటాను. బతుకుముందు ముఖ్యం-మీలాంటివాళ్ళకి. ఎంతో జీవితం ముందుంది. అనుభవించాల్సిన ఆనందం ఇంకా మొదలుకాలేదు. ఈ డబ్బుతో మీ ఇష్టం వచ్చినంతవరకు చదువుకోవచ్చు. తరవాత జీవితంలో స్థిరపడొచ్చు.”

ఏవేవో భావాలు తన మెదడులో దొర్లిపోతున్నాయి.

“నా మాటల్లోని నిజాయితీని మీరు అనుమానించాలిసిన అవసరంలేదు. డైవోర్సుపిటిషన్ మిదకూడా ఇప్పుడే సంతకం పెట్టి మీకిచ్చేస్తాను. ఒక సాంకేతికమైన చిక్కు తొలగించుకోటానికే ఇలా చేస్తున్నామనే భావంతో మనం ప్రవర్తించలేమా?”

తను వింటోంది. తనకేమాత్రం ఇష్టంలేనిసంభాషణ అయినా మట్టిబొమ్మలా మాట్లాడకుండా నుంచునిఉంది. పరుషంగా ‘నెల్లిపొమ్మ’ని అనాలనుకుంది కాని యేదో తనని మాట్లాడకుండా అడ్డుపెడుతోంది.

“అసంభవమనుకుంటున్నారా?” వివాహం పవిత్రమైన బంధం అని నేను ఒప్పుకుంటున్నాను. దానిని కేవలం ఆర్థిక ప్రయోజనాలకోసం వినియోగించుకోటం నైతిక విలువల పతనమని మీరనుకుంటున్నారనీ నాకు తెలుసు. కాని ఆర్థికంగా విలువలేని వాళ్ళ జీవితాలు దుర్భరంగా చేసిన ఈ భౌతికప్రపంచంలో, తిండి, బట్టా, ఇల్లూకూడా కరువై నామమాత్రంగా బతికిఉన్నామని సంతృప్తిపడటంకంటే ఏ విధంగానో సమస్యపరిష్కారానికి మనమీద మనం నమ్మకం కుదుర్చుకుని ప్రయత్నించటం మంచిదనుకుంటాను. ఏమంటారు?”

అతని వాగ్దారణికి తను కొంచెం చలించింది. అతను ఆవేశంగా, నిష్కల్మషంగా కనిపించేలా మాట్లాడుతుంటే తను మూఢంగా తిరస్కరించటం తన విజ్ఞానానికి, తన విజ్ఞతకి ఏమంత ఘనం? తటపటాయిస్తూ అంది. “కాని...”

“నేను నిష్కల్మషంగా చెబుతున్నాను. ఈ నామమాత్ర వివాహం అయినతరవాత మళ్ళీ మిమ్మల్ని

నేను కలుసుకోటం డబ్బు మీ కివ్వటానికి వోచ్చే రోజునే. ఆ పని అయితరవాత నా దారిన నేను పోతాను. నన్ను నమ్మటానికి మీకేమీ అభ్యంతరం లేదనుకుంటాను.”

అతని ప్రవర్తన కేవలం నటనే అయితే అంత ఆత్మవిశ్వాసం ఉట్టిపడేలా ఎలా మాట్లాడగలడు? తనకిస హాయిం చెయ్యటంకోసం అతను అంత కష్టపడటం చూసి తను మనస్ఫూర్తిగా అతన్ని నమ్మింది. కాని అతనే మళ్ళీ అన్నాడు.

“అయినా మిమ్మల్ని నిరాధారంగా నన్ను నమ్మమని అడుగును. రిజిస్ట్రారు ఆఫీసులో ‘విల్లు’ కాపీకి దరఖాస్తు పెడతాను. మీరే స్వయంగా అది చూసి నా ఋజుప్రవర్తనని నమ్మగలరు. తరవాత నేను ఫలానా అని కూడా మన కరణం గారితో చెప్పి ఋజువు పరుస్తాను. ఇంకా ఏవైనా మీకు అనుమానాలున్నాయా?”

ఇహ తనేం మాట్లాడగలడు? అతనివైపు అలా గుడ్లప్పగించి చూడటంకంటే ఏమీ చెయ్యలేక పోయింది. తను మాట్లాడకపోవటం చూసి అన్నాడు అతను.

“మీరు ‘సెంటిమెంట్స్’గా ఫీలవుతున్నారనుకుంటాను. బాగా ఆలోచించండి. మీ ఇష్టం. కాని వ్యవహారం త్వరగా తెమిలిపోతే బావుంటుంది. నా దోషన నేను పోతాను-ఈ బాహ్య ఆకర్షణలూ, కృత్రిమవాతావరణం, నిరంతర సంసారజంజాలం లేని ప్రశాంతస్థలంలోకి.”

అంతర్యుద్ధాన్ని ఆకస్మాత్తుగా ముగించి అంది తను “మిమ్మల్ని నమ్ముతున్నాను. మీ ఇష్టం మొచ్చినట్టు చెయ్యండి.”

అతను తన కళ్ళలోకి చూశాడు. ఎంతో జాలి ఆ కళ్ళలో ప్రతిఫలించినట్టుగా తను అనుకుంది. నీళ్లు కూడా తిరిగాయని తన అనుమానం.

అన్నట్టుగా అతను అన్ని ఋజువులు చూపించాడు. ఏదో చూసింది. తనకేం తెలుసు? అయినా అతను మంచివాడనీ, మోసగాడు కాడనీ అతన్ని చూస్తేనే తెలుస్తోంది. లేకపోతే అంతనదురూ బెదురూ లేకుండా ఆత్మవిశ్వాసంతో, కేవలం వ్యవహారరీత్యా మాత్రమే మాట్లాడుతూ ఎలా ప్రవర్తించగలడు? ఇంటియజమాని బాకీ తీర్చటానికి రెండువందలూ, మరో రెండువందలు ఖర్చుకీ ఇచ్చాడు. కేవలం యాంత్రికంగా స్వీకరించింది. చెయ్యకూడని పని

చేస్తున్నట్టుగా బాధపడది. కాని ఆ నిస్సహాయ స్థితిలో దొరికిన ఆ క్రొస్త ఆధారం ఎలా వాడులు కోటం?

పెళ్లి అయింది. అన్నీ తెలిసిఉండీ, ఫలితం ఎలా ఉండటానికి అవకాశం లేకపోలేదో ఆలోచించి కూడా ధైర్యంగా ముందుకి ఉరికింది. తనేం తప్ప చేసింది? లోకం తనని ఒంటరిగా, ఏమీ సంబంధం లేనట్టుగా వదిలి తనదారి తను చూసుకోకుంతుే ఏం చెయ్యగలదు? అయినా తను బాధపడుతూనే ఉంది. ఆ రోజునించీ తనకి మానసికంగా శాంతి దూరమయింది. నెలా, రెండు, మూడు, నాలుగు నెలలు గడిచాయి. అప్పటిదాకా ఆశతో ఎదురుచూసింది. మరోనెల ఆశ, నిరాశల తెరమరుగులతో గడిపింది. ఆస్తి రావటానికి, అమ్మివేయటానికి ఇన్ని రోజులు కావాలా? ఒకవేళ కావాలిసివొచ్చినా ఉత్తరం ముక్క రాయొచ్చు కదా! పెళ్లి అయిన తర్వాత మళ్ళీ కనిపించకపోతే ఎంతో నిజాయితీ కలవాడని మెచ్చుకుంది. డైవోర్సు పిటీషన్ కూడా తనచేతిలో పెడితే ఆదర్శవంతుడనుకుంది. అది ఉపయోగించే పద్ధతి తనకి తెలీదు. అయినా ఫరవాలేదు. కనుకోవచ్చు. కాని ఇంతవరకూ వొచ్చి ఇప్పుడు తొందర వడితే...

ఎదురుచూస్తూనే ఉంది, నిరాశగానే అయినా. తన అమాయకత్వానికి తనకే నవ్వొస్తోంది - అంత విచారం లోకూడా. బాహ్యవిలువల్ని నమ్మమని ఎవరు చెప్పారు?... ఆ వరదరాజు ఎప్పుడో తన దగ్గరకి రాకతప్పదు. రాకపోతే మోసం చెయ్యటంలో అర్థంలేదు. ఒక దీర్ఘమైన ఘూలైన ఉపన్యాసం తయారుచేసుకుంది - మనసులోని కసి అంతా మాటల్లో ఇరికించి.

ఇన్నాళ్ళకి కనిపించాడు. రాధ అతనివైపు కోప ఘూర్జితంగా అలాగే చూస్తూ నిలబడింది. ఏం సాకు చెబుతాడో చూడాలి. ఇహ అతని మాయమాటలకి లోబడటం వొట్టిది. నిశ్చితమైన మనసుతో రాధ లోపలికి పోవటానికి వెనక్కి తిరిగింది. ఆ తిరగటంలో ఇంటిముందరి పాదాలగుర్తులు మళ్ళీ కనపడ్డాయి. ఇంటిదాకా వొచ్చి అతను తనతో మాట్లాడకుండానే ఎందుకు వెళ్లిపోయినట్టు? బహుశా ధైర్యం చాలలేదేమో! ఇంతలో ఆమెకి తటాలున ఒ విషయం జ్ఞాపకం వొచ్చింది. డబ్బు తీసుకువస్తే గాని అతను మళ్ళీ తనదగ్గరికి రానన్నాడు. ఆ విషయం అకస్మాత్తుగా జ్ఞాపకంవొచ్చి మాట నిలబెట్టు

కోటానికి అలా వెళ్లిపోయాడేమో? ఇంతవరకూ ఆలస్యం కావటానికి బహుశా ఏదైనా చిక్కువచ్చి ఉండవచ్చు. ఆ విషయం చెప్పిపోవటానికి వచ్చి మళ్ళీ మనసు మార్చుకున్నాడా?

రాధ నిట్టూర్పు విడిచింది. తను అతన్ని అనవసరంగా సమర్థిస్తోంది. తన ఈ తెలివితక్కువతనమే ఇంతవరకు తెచ్చింది. ఇంకా ఆ పిచ్చికోహాలు తనని వదలటంలేదు. రాధకి తనమీద తనకే వ్రేలికోపం వచ్చింది. ఆ కోపంలో తనకీ శాస్తి కావలసిందేనని అనుకుంది. మళ్ళీ తన నిస్సహాయత జ్ఞాపకం వొచ్చి కళ్ళనీళ్లు పెట్టుకుంది.

శూన్యహృదయంలో, కన్నీటితో బరువెక్కిన రెప్పలతో అలా ఎంతసేపు గతాన్ని స్మరిస్తూ, భావిని ఆలోచించి భయపడుతూ, గోడకి జేరగిలబడి ఉండో ఆమెకి తెలియదు. చిన్నదగ్గు వినిపించి ఉలిక్కిపడి చూసింది. అప్పుడప్పుడే ఆవరించిన చీకటిలో నీడలా ఎవరో మనిషిని చూసి భయంతో లేచి నిలబడింది.

“ఎవరు?” వెంటనే జవాబు రాలేదు. మళ్ళీ ప్రశ్నించింది.

“నేను వరదరాజుని.”

రాధముఖం ఒక్కసారిగా ఎర్రబడటం ఆ చీకటిలో అతను గమనించలేదు. మృదువుగా అన్నాడు “రాధా!” ఈ పిలుపుతో మిగిలిన క్రొస్త సహనం కూడా అమెకి అంతరించింది. కటువుగా “ఏం కావాలి?” అంది. అతను విస్తుపోయాడు. మళ్ళీ తేరుకుని, కొంచెం తటపటాయించి అన్నాడు. “దీపం లేదా?” అత నామాటలు అనటం నిప్పుపెట్టెకోసం తడుముకుంటున్న రాధ, నిప్పుపుల్ల వెలిగించటం ఒకే సారి జరిగాయి. దీపం వెలుగులో వరదరాజు ముఖం వైపు తీక్షణంగా చూసిందామె. అతను చాలా దీనంగా ఉన్నాడు. కాని ఈ సారి ఆమె మోసపోదల్చుకోలేదు. అతను ఎలా మొదలుపెట్టాలో తెలియక తడుముకుని అన్నాడు.

“మొదట రాకూడదనే అనుకున్నాను...”

“నాకు తెలుసు.”

అత నామెవైపు ఆశ్చర్యంగా చూశాడు. “ఎలా?”

“నాకూ కళ్లున్నాయి.”

తనురావటం ఆమె చూసిందన్నమాట. అయినా పిలవలేదు.

“తరవాత వొకసారి కనబడిపోవడమే మంచిదనుకున్నాను.”

“నేనూ అదే అనుకున్నాను.”

“ఏది?”

“మీరలా అనుకోక తప్పదని...”

“ఎందుకని?”

“అది స్పష్టంగా తెలుస్తూనే ఉంది.”

“మీరేమనుకుంటూ ఏం మాట్లాడుతున్నారో నాకు తెలియటంలేదు. పోనీండి. ఒచ్చినపని క్లుప్తంగా చెప్పి నెడతాను.” అతను ఆగాడు.

“మీరు చెప్పబోయేది ఏదో నాకు తెలుసు. ఎందుకు పాపం. మీ కనవసర శ్రమ.”

“ఏం చెప్పబోతున్నాను?”

“ఆ స్తివ్యవహారంలో ఏదో అనుకోని చిక్కు వచ్చిందని...”

“మీకెలా తెలుసు.”

“నేను బహుశా మీరనుకున్నంత తెలివితక్కువ దాన్ని కానేమో.”

“మీరు తెలివితక్కువవారని ఎవరన్నారు?”

“చర్యలవల్ల తెలుపుతూఉంటే, ఇంకా అనటమెందుకు?”

“మీకు కోపం రావటంలో అర్థం లేకపోలేదు. కాని నేను చెప్పేది...”

• అతను ఇంకా తన తప్పు ఒప్పుకోకపోవటం చూసి రాధకి వొళ్ళుమండింది. కన్నీటితో ఎర్రనైన కళ్ళు, కోపంతో మరింత ఎర్రబడ్డాయి. తీక్షణంగా అతని నైపుమాస్తూ అంది.

“ఏమిటి మీరు చెప్పేది?”

అ ఉన్మతం చూసి వరదరాజు చకితుడై ఆమె నైపుమాశాడు. కోపంలో ఆమె పెదవులు వొణుకుతున్నాయి. సహజంగా సువర్ణచ్ఛాయలో ఉండే ఆమె ముఖవర్చస్సు రాగరంజితమై మరింత మనోహరంగా ఉంది. వరదరాజు కొంచెంసేపటివరకూ అలాగే దృష్టినిలిపాడు. ఒకక్షణం ఆమె కోపంగా ఉందనే సంగతి మర్చిపోయాడు. ఆ క్షణంసేపూ తన అక్కడికి ఎందుకు వచ్చాడో అతనికి జ్ఞాపకం రాలేదు. అతను తననైపు అలా పరకాయించి చూడటం చూసి రాధ ముఖం పక్కకి తిప్పుకుంది ఆమె అనదలుచుకున్న మాటలన్నీ అనలేకపోతోంది

తను అనవసరంగా తొందరపడుతున్న దేమోననే అనుమానం ఆమెకి యింకా పోలేదు. ఏమైనా, అతను చెప్పదలుచుకున్న దేదో పూర్తిగా విని తను అనాలిసిన మాటలు అనటం మంచిదని తమాయించుకుంది.

రాధ ముఖం పక్కకి తిప్పుకోటంతో వరదరాజుకి తన పరిస్థితి అర్థమైంది. తను ఏం చెప్పినా ఆమె నమ్మేస్థితిలో లేదు. మనుషులు మనుషుల్ని ఇంత అపనమ్మకంతో ఎందుకు చూడాలి? తను ఏం చెయ్యబోయాడు. ఏం చెయ్యదల్చుకున్నాడు? ఏం చేస్తున్నాడు? తననిఆమె ఎందుకు నమ్మదు. మనుషులంతా ఇంతేనా? అతనికి రాధమీద ఉన్నట్టుండి అమిత కోపంవచ్చింది. తను ఆమెకి బుద్ధిపూర్వకంగా ఏమీ అపకారం తలపెట్టలేదు. ఇకముందుకూడా ఏమీ చెయ్యదలచుకోలేదు కూడా. అయినప్పటికీ ఆమె అనవసరంగా నీడని చూసి బెదరటం ఎందుకు? తనని తను నమ్మలేక ఆ అపవాదు పక్కవాడిమీద వేసే ఈ దౌర్బల్యం జయించలేక జీవితం దుఃఖభాజనం చేసుకునే ఇలాంటినారిమీద తను ఎందుకు కనికరం వహించాలి?

వరదరాజు మెదడులో విహ్యాభావం క్రమంగా వ్యాపించింది. పరులకష్టాల్ని ఆదుకోబోయాడు. అందుకే శిక్షింపబడుతున్నాడు! ప్రపంచం ఇంత స్వార్థపూరితంగా ఎందుకు తయారవుతోందో తనకి పూర్తిగా తెలిసిపోయిందనుకున్నాడతను. స్వార్థం కోసం పాటుపడకపోవటంవల్లే గదా తను ఈ నిందని మీదవేసుకోవలసిరావటం. వచ్చిన నింద రానే వచ్చింది. ఇహ తను ఆమెకెందుకు భయపడాలి? ఆమె విమనుకుంటుందో అని ఎందుకు మధనపడాలి?

వరదరాజు మనసు భయానకంగా వక్రించింది. తను ఆమెభర్త. అతనిలో ఏదో శక్తులు విజృంభించాయి. “రాధా!”

రాధ ఆ స్వరం విని బెదిరి అతనినైపు చూసింది. తన స్వరం విని వరదరాజే దిగ్భ్రాంతుడైనాడు.

ఆ పిలుపులోనికోపం, కఠినత, అధికారం - అన్నింటినీ మించి దౌర్జన్యం అతని మనసుని చికాకు పరిచాయి. అవన్నీకాక ఆ పిలుపులో మరేదోభావం - అవ్యక్తంగా, అస్పష్టంగా ఇమిడిఉన్న ఇంకేదో భావం వరదరాజు మానసవీధిలో గోచరించింది. తనలో ఇన్ని దుర్గుణాలు అణగారి ఉన్నాయని అతని నెప్పదూ అనుకోలేదు. ఎలా సాహసించగలిగాడు. తను? అతని మనసు కుంగిపోయింది. పశ్చాత్తాపంతో ఆమెనైపు చూశాడు. రాధ ఏమీ అర్థంకాక

ఏమనాలో తోచక కూన్యంగా చూడసాగింది. అతనిలో ఒక్కసారిగా జాలికలిగింది. తన పరిస్థితి సరిగాలేదు. ఇహ ఇక్కడ ఉండకూడదు. అతను లేచి నుంచున్నాడు.

“తుమించండి” అని మాత్రం అనేసి బరువుగా అడుగులు వేసుకుంటూ గుమ్మందాటాడు. అతను పోవటం ఊరికే దూస్తూ ఉండటంకంటే రాధ ఏమీ అనలేకపోయింది. తను ఏదో తప్పచేసినట్టుగానే ఆమె భావించుకుంది. ఆమెకి ఏమీ తోచలేదు. తనకి ఏమీ చేతకాదనీ, ఆలోచించి మనసుని పాడు చేసుకోటం, అవకాశాలని పాడుచేసుకోటంకంటే ఇంకేమీ చెయ్యలేదనీ గుకనమ్మకం ఆమెలో పాతుకు పోతోంది. తను అలా మాట్లాడటానికి తగిన కారణం ఉందని ఆమెకి తెలియకపోలేదు. అయినా కూడా తనమీదే తప్పంతా తోసివేయబడటం ఎందుకో, అతను తన నామాత్రం ఎందుకు అర్థం చేసుకోలేడో ఆమెకి తెలియలేదు. పరుషంగా మాట్లాడవలసింది తను. కాని చివరికి అతనే తనని అధికారము క్తంగా ఆజ్ఞాపిస్తున్నట్టుగా మాట్లాడగలిగాడు. రాధ నుదురు గట్టిగా పట్టుకుని కూలబడ్డది.

వరదరాజు నడుస్తున్నాడే కాని ఎటు పోతున్నదీ అతనికి తెలియదు. తను ఆమెని అలా పిలవటం ఎలా సంభవించింది? రాధ తీవ్రోక్తులు తనని కోపింపచేశాయా? ఆమె అలా మాట్లాడటంలో తప్పేముంది? తన వాగ్దానం ప్రకారం తను నడవ లేకపోయినప్పుడు ఆమె తన ప్రవర్తనని అనుమానించటంలో తప్పేముంది? అయినప్పుడు ఆమె - ఆస్థితిలో ఉన్న ఏ స్త్రీ అయినా - తనని అలా ఎదుర్కోటంలో అసహజంకాని, అన్యాయంకాని ఏముంది? అసలు ఆమె అలా అనటానికి అవకాశం ఉందనే తనుకూడా అనుకున్నాడు కదా! అకేందు కదా తను ఆమెతో చెప్పకుండా ఇన్నాళ్లు ఉంది. తన ప్రయత్నాలుకూడా ఆ ఉద్దేశంతోనే కదా చేసింది. అయినప్పుడు తను అరాత్తుగా కోపించటంలో అర్థంలేదు. ఇందులో ఇంకేదో రహస్యం ఉంది. ఆమె మాటల్లోని తీవ్రతకాకుండా, వాటిలో ప్రస్ఫుటంగా కనిపించే స్వార్థం తనకి కోపం తెప్పించింది. తను స్వార్థరాహిత్యంతో ఒకపని చేస్తున్నప్పుడు తనకి స్వార్థం అంటకట్టటంలో గల స్వార్థం చూసి తనకి వొళ్ళిమండింది. కాని ఇందులోకూడా మళ్ళీ ఇందాకటి చిక్కే వస్తోంది. ఆమె అంత పరుషంగా మాట్లాడటానికి కారణం ఉందని తను ఒప్పుకున్నాడు. మరే స్త్రీ అయినా అలాగే ప్రవర్తించి ఉంటుందని

కూడా ఒప్పుకుంటున్నాడు. అయినప్పుడు ఇందులో స్వార్థం ప్రసక్తిరాదు ఆమె తనమీద నిందచెయ్యటానికి ప్రయత్నించినదా? ఆమెభావం ఇదేనని వేరే చెప్పటమెందుకు. అసలూ మాట్లాడటానికి మూలకారణం అదే కదా!

అయితే తనకి కోపం తెప్పించింది. వీటిలో ఏదీ కాదు. వరదరాజుగుండె వేగంగా కొట్టుకుంది. దేవుడా! ఆమె మాటల్ని తరిచి తరిచి ఆలోచిస్తే ఏం లాభం? తప్ప తనమీద ఉంది! అవును. నగ్నంగా కనిపిస్తున్న నిజం తను ఇందాకటినించీ చూడదలుచుకోలేదు. తను అనుకున్నంత పవిత్రుడు కాదు వరదరాజు? అది దాచి లాభంలేదు. తను కేవలం మానవమాత్రుడు. మానవసహజమైన దౌర్బల్యాలూ, లోపాలూ తనకి లేకుండా ఎలా పోతాయి? తన హృదయం చితికిపోయిందనీ, తన మనసు లౌకిక సుఖాల్ని ఆశించదనీ, తను బతికే మృతుడైనట్టేననీ భావించుకుంటున్నాడు. అది ఘోరమైన అసత్యం. రాధని చూసినప్పటినించీకూడా బహుశా, తన మనసు రహస్యంగా, తనకి తెలియనియ్యకుండా (!) ఆమెవైపు మళ్ళింది. అందుకే ఎలాగైనా తను ఆమెని వశంచేసుకోవాలని అంతరాంతరాలలో కోరుకున్నాడు. అందుకే ఆమె మాటల్లో తప్పపట్టటానికి ప్రయత్నించాడు. తప్పంతా ఆమెమీదికే తోసేయాలనుకున్నాడు. తనని నిందించినంత స్వార్థం కల స్త్రీపట్ల స్వార్థత్యాగం అవసరమని సరిపెట్టుకోటానికి చూశాడు. ఎలాగైనా దొరికిన అవకాశం వినియోగించుకోవాలని తనలో ఏవో శక్తులు సర్వవిధాలా ప్రయత్నించాయి. ఇంకొనయం, త్వరలో మేల్కొన్నాడు. ఒక్కనిమిషం ఆలస్యం అయి ఉంటే ఆమె జీవితం ఏమయిఉండేదో! ఏమయినా, తనకి ఇప్పుడు గర్వంగా ఉంది. మానవసహజమైన దౌర్బల్యాలని మానవసహజమైన విజ్ఞానంతో ఓడించాడు.

ఎన్నోరోజులతరవాత ఆ రాత్రి వరదరాజు ప్రశాంతంగా నిద్రించాడు. నిద్రలో అతనికి చిత్రమైన కలవచ్చింది. పొగమంచు దట్టంగా వ్యాపించింది. చుట్టుపక్కల ఏ వస్తువూ కనిపించటంలేదు. అంతా అయోమయంగా ఉంది. తను తప్ప ఇహ ఎవరూ తన సామీప్యంలో సంచరించటంలేదు. తను ఎటు పోతున్నదీ తెలియదు. తనదారికి ఎక్కడా ఏదీ అడ్డం రవటంలేదు. కాళ్ళకింద మృదువైన లతలెన్నో నలిగిపోతున్నట్టుగా ఉంది. తటాలున ఏదో గోతిలో జారిపడ్డాడు అలా ఎంతసేపున్నాడో తెలియదు. క్రమంగా చుట్టుపక్కల వస్తువులు గోచర

మవుతున్నాయి. వెలుగు క్రమంగా వస్తోంది. తను ఒక్కడే కాదు - ఆ ప్రాంతంలో. ఇంకా ఎంతో మంది జనం హడావిడిగా తిరుగుతున్నారు. గట్టిగా కేక వేశాడు. ఎవరూ వినిపించుకోలేదు. మళ్ళీ కేక వేశాడు.

కళ్ళు నులుముకుని చుట్టూ చూశాడు వరదరాజు. చీకటిగా ఉంది. గోతిలోకాదు, పక్కమీద ఉన్నాడు.

ఈ సంఘటన తరవాత వరదరాజుకి ఆత్మపరీక్ష ఎక్కువైంది. రాధనిగురించి ఎక్కువగా ఆలోచించటం మానుకోదల్చుకున్నాడు. కాని పరాకుగా ఉన్న సమయంలో మనసులో రాధ ప్రతిబింబం ప్రత్యక్షమవుతోంది. ఆమెని మళ్ళీ చూడాలనే వాంఛ ఎక్కువైతోంది. నిశితంగా ఆలోచించి అతను తీర్మానించాడు. తను రాధని ప్రేమిస్తున్నాడు. సందేహం లేదు. కాని ప్రేమ అంటే? మళ్ళీ అతనికి డోలాయమానంగా ఉంది. రాధ అంటే తనలో ఏదో అనిర్వచనీయమైన అభిమానం, ఏదో సన్నిహితమైన బాంధవ్యం తరాలనుంచి వస్తున్నట్టుగా అనుభూతి, కలుగుతున్నాయి. 'ప్రేమ' అంటే ఇంతకంటే మరేదీ కాదని అతనికి తోచింది, కాని, రాధదగ్గిరికి తను ఎలా నెళ్ళగలడు? తనని చూడగానే ఆమె తారాజువ్వలా విపోతుంది. ఆమెకిచ్చిన వాగ్దానం ప్రకారం ఎలాగైనా పదివేలు సంపాదించి ఆమె చేతిలో పెట్టాలి. తన మాటలమీది విశ్వాసం వమ్ముకాలేదని ఆమె గ్రహించాలి. కాని పదివేలు ఎలా సంపాదించగలడు?

వరదరాజు, చేతిలో ఉన్న కాస్త డబ్బూ గుర్రపు పందాలలో, ఖర్చుపెట్టి అదృష్టం పరీక్షించుకోనాలనుకున్నాడు. పరీక్షించుకుని తన దురదృష్టం నిరూపించుకున్నాడు. ఇహ తను చేయగలిగిందేమీలేదు. రాధతో ముఖాముఖి మాట్లాడి పరిస్థితి ఆమెకి విశదపరచటంకంటే ఆచరణీయమైన పద్ధతి ఏమీ తోచలేదు అతనికి.

వరదరాజు నెళ్ళేసరికి రాధ అలవాటు ప్రకారం గత జలసేతుబంధనంలో నిమగ్న అయి ఉంది. ఆతన్ని చూడగానే జుగుప్సాభావంతో ముఖం చిట్లించుకుంది. అది గమనించగానే అతను చిన్నబుచ్చుకున్నాడు.

"ఏం కావాలి?" కటువుగా అడిగింది రాధ.

ఇంకేదో కావలసివస్తే తను ఆమెదగ్గిరి కెందుకు రావటం.

"దురదృష్టవశాత్తూ నా వాగ్దానం అనుకున్న ప్రకారం నెరవేర్చుకోలేకపోయాను."

"ఇహ ఆ విషయం ఎత్తకండి."

"నా మీద ముందే మీరు దురభిప్రాయం కలిగించుకుంటే ఏం లాభం? పరిస్థితుల్ని తెలుసుకుని మంచిచెడ్డలు పరిశీలించటం విజ్ఞులక్షణం. సౌహార్దంతో విమర్శనకి పూనుకోటం బుద్ధిమంతుల లక్షణం."

"ఇప్పుడు మీరు లక్షణగ్రంథాలు తిరిగెయ్యకక్కర్లేదు."

"మీరు విన్నా వినకపోయినా రెండుముక్కలు చెప్పి పోదల్చుకున్నాను."

"చేసిన అపకారం చాలక ఇంకా నన్నెందుకు బాధిస్తారు?"

వరదరాజుకి కోపం రావటంలేదు. కాని విసుగు దలతో బుర్ర గోక్కున్నాడు.

రాధ ఉద్రేకం ఆపుకోలేకపోతోంది. వరదరాజు అనుకుందంతా చెప్పటానికి సందేహిస్తున్నాడు. కాని ఏదో తేల్చినయ్యటం మంచిదని తోచిందతనికి, అన్నాడు.

"మీరు నన్నిలా అనుమానించటంలో అర్థం ఉంది. అందుకు నేను కోపించుకోను. ఆస్తి విషయంలో అనివార్యమైన చిక్కు రాకపోతే నా మంచితనం నిరూపితమై ఉండేది. అసలీ ఆస్తికి..."

"ఈ కుంటిసాకులు నేను వినను" దృఢంగా అందిరాధ.

అతను ఆమెనైపు సారి చూసి, "ఓపోనీ ఆ విషయం చెప్పనులెండి" అన్నాడు.

"ఏ విషయమూ మీరు చెప్పనవసరంలేదు. నన్నిలా బతకనియ్యండి."

"మీకంత కష్టం కలిగిస్తున్నానని నాకు తెలియదు. మీరు నన్నెంత తృణీకారభావంతో చూస్తున్నారో, నేను మిమ్మల్ని అంతకంటే ఎన్నోరెట్లు ఎక్కువగా..." అతను వాక్యం పూర్తిచేసేముందు ఆమె కళ్ళలోకి నూటిగాచూస్తూ భావోద్రేకంతో నెమ్మదిగా, దృఢంగా, నిజాన్ని బయటపెడుతున్నట్టుగా అన్నాడు - "ప్రేమభావంతో చూస్తున్నాను."

ఈమాటలతో రాధసహనానికి ఆఖరిపట్టుకూడా విడిపోయింది. ఇన్నాళ్లనించీ తను అనుమానించినా

గట్టిఆధారం లేకుండా నిందించటం తొందరపాటును వ్యక్తం చెయ్యటమేననే ధోరణిలో మాట్లాడుతూ వచ్చింది. ఇప్పుడు మనిషి అసలురంగులలో బయటపడ్డాడు. ఆమెలో అవమానం, అసహనం, అభిమానం, క్రోధం, జుగుప్స అన్నీ మూర్తీభవించాయి. తనని తానే మర్చిపోయి మండేకశ్లతో నిష్పలవర్షం కురిపించింది. పెదవులు వ్యంగ్యంగా వరదరాజుని చూసి పకాలున నవ్వావి.

“నిస్వార్థ ఋషిపుంగవులుకి హిమాలయాలమీది భ్రమ తొలగిపోయినట్లుంది.”

వరదరాజు ఏమీ మాట్లాడలేదు. ఆమె నవ్వు అతనిగుండెలో గుచ్చుకుంది. రాధ తటాలున నవ్వు ఆపేసి గంభీరంగా, తీక్షణంగా శక్తులన్నీ కూడదీసుకుని దులిపెయ్యసాగింది.

“మనిషిలో స్వార్థంకంటే మాటలలో తేనె ఎక్కువ ఉంటుందని నాకు తెలీదు, మీతో పరిచయం అయ్యేదాకా. మా ఇంటి యజమానిని స్వార్థ పరుడని తిట్టాను. కాని అతను చెయ్యదలచుకున్న దేదో స్పష్టంగా చెప్పి చెయ్యటానికి సిద్ధపడ్డాడు. ఆర్థికంగా నా హీనస్థితిని తన స్వార్థానికి ఉపయోగించుకోవాలనుకున్నాడు. అది ఎంత హేయమైనా, దాంట్లో తెరమరుగు వ్యవహారంలేదు. నమ్మకద్రోహం లేదు. తేనెమాటల వెనకాల విషగుళికలు లేవు. దొంగ సాకులు లేవు. నాటకంలేదు, వేషాలులేవు. పిరికితనం లేదు. రాత్రి కన్నంవేసే దొంగకంటే బందిపోటు దొంగ నయం. చేసేది బహిరంగంగా చెయ్యటం ఉత్తమం. వలలుపన్ని ఉచ్చులు బిగించే కిరాతకుడి కంటే, తుపాకితో కాల్చి చంపే వేటగాడు నయం.

“ఒక నిస్సహాయ స్త్రీని లోబరచుకోబంకోసం ఇంత ప్లాను కావాలా? ఇంత తెలివితేటలు కావాలా? ఇన్ని రోజులుకాచుకుకూచోవాలా? ఇంత కొంగజపం చెయ్యాలా? ఇంత కష్టపడి దొంగనేషం వేసుకోవాలా? ఇంత కుతంత్రం పన్నాలా?

నాలో ఏం చూసి ఇన్ని బాధలు పడ్డారు? పాపం, ప్రేమించారా? ప్రేమించి వివాహం చేసుకోటం సాధ్యంకాకపోయేసరికి, వివాహం ఏ విధంగా నైనాముందే చేసుకుని తరవాత తీర్తిగా ప్రేమిద్దామనుకుని ఇలా చేశారా? ఎంతశ్రమ! శ్రమపడ్డ తరవాత ఫలితం దక్కకపోతే ఆత్మహత్య చేసుకోడానికి సిద్ధపడతారేమో! నాకెందుకు ఆ పాపం మీ ఇష్టం వచ్చినట్టు చేసుకోండి. ఎలాగైతే ఏం మీ తంత్రం

పొందింది. చట్టరీత్యా నేను ఏమీ చెయ్యలేను. అమీకూ నాకూ కూడా తెలుసు.

మనిషి ఎవరినైనా నమ్మవచ్చుకాని మనిషిని మాత్రం నమ్మకూడదనే వాక్యం నిజంచేశారు. నమ్మక ద్రోహం మరేమంత కష్టం కాదనికూడా కష్టపడి ఋజువుచేశారు.”

వరదరాజు తలవొంచుకు కూచున్నాడు. రాధ అనే ప్రతిమాటా అతనిగుండెలో గుచ్చుకుంటోంది, అయినా ఏమీ అనలేదు. అతని మానం ఆమె మరింత దుస్సహంగాఉంది. ఎంతమాటుగా, నూది పోటు మాటలన్నా ఆమెకి కసితీరటంలేదు. పదాలు దొరకటంలేదు. ఆవేదన, ఆవేశం ఉపశమించలేదు. పదాల అభావంవల్ల అవి బయటపడే మార్గంలేక కన్నీరుగా మారి ఏకధారగా ప్రవహించసాగాయి.

“నేను మీకేం అపకారం చేశాను? అసలే కష్టాలతో పోరు భరించలేకుండా ఉన్న నా మీదే మీ సామర్థ్యం ఉపయోగించాలా? ఏమీ చెయ్యలేని నిస్సహాయస్థితిలో ఉన్నాననే కదా మీరిలా ధైర్యం చెయ్యగలిగారు. మీరు చెయ్యదల్చుకున్న ఆ మిగతా కార్యక్రమంకూడా చేసేయ్యండి. ఏమయినా భరించటానికి సిద్ధంగా ఉన్నాను. ఎందుకలా చూస్తారు? మీరు చేతకానివారు కాదు. “ఏమిటీ వాగుడు?” అని గద్దించండి. బెదిరించండి. మీ ఆధికారం చలాయించుకోండి. మీ ఆధిక్యత ప్రదర్శించుకోండి. మీరేం చేసినా చెల్లుతుంది కదా. అడ్డు పెట్టేదెవరు? అడిగేదెవరు? ఒక్క ఆడది మిమ్మల్నే చెయ్యగలదు?...”

వరదరాజుముఖాన నెత్తురుచుక్కలేదు. అవమానంతో అతను కుంగిపోయాడు. రాధమీద అతనికి కోపం రావటానికి ఆస్కారంలేదు. ఆమె ఏమన్నా అందులో ఆశ్చర్యపడాలిసింది లేదని ఇదివరకే తను తెలుసుకున్నాడు. తనమీద తనకే కోపం వచ్చింది. తను ఎంత సిగ్గులేకుండా ప్రవర్తించగలిగాడు! తను ఇన్నాళ్లనించీ బతికిఉంది. ఇలా ఘోరంగా అవమానించబడడానికేనా?

“మీ పాదాలకి శతసహస్ర నమస్కారాలు. దయచేసి ఇహనించైనా నన్నీలా బతకనివ్వండి. నా జీవితం ఎలాగూ ధ్వంసంఅయింది. ఆ బతకాలిసిన నాలుగురోజులూ అయినా కొంచెం శాంతి ఉండనివ్వండి నాకు.”

వరదరాజు ఆమెముఖంవంక తేరిపారచూశాడు. ఆమెచీరచెరగు నోటికి అడ్డంపెట్టుకుని పొంగిపోళ్లే

దుఃఖం ఆపుకుంటోంది. ఆ దృశ్యం చూసి అతని మనసు వికలమైంది. ఆమె దగ్గరగా వెళ్ళి అనునయించాలనే గాఢవాంఛ కలిగిందతనికి. లేచి నుంచున్నాడు. రెండడుగులు ఆమెవైపు వేశాడు. ఆమె బెదురు చూపులు చూసి తటాలున లోపలిగదిలోకి వెళ్ళి తలుపు దిడాలున వేసుకుంది.

ఒకక్షణం వరదరాజు తను ఏ లోకంలో ఉన్నాడో మర్చిపోయాడు. ఆ క్షణంలో తను మరణిస్తే బావుండుననుకున్నాడు. కొంచెంసేపు అలాగే నిలబడి, మూసినతలుపువైపు శూన్యంగా చూసి వెనక్కి తిరిగి ఇల్లుదాటి రోడ్డుమీదికి నడిచాడు. రాధ అన్నమాటలు అన్నీ అతనికి జ్ఞాపకం రాసాగాయి. తను కిరాతకుడుగా, దొంగగా, వేషధారిగా హృదయంలేని రాతిబొమ్మగా చిత్రించబడ్డాడు. అవును. కారణం ఏమైతేనేం. తను ఇచ్చిన మాటల నిలబెట్టుకోలేకపోయాడు. దానివల్ల కలగబోయేదుష్ఫలితం తనకి తెలియనిదికాదు. ఇచ్చినమాట ఏ పరిస్థితిలో అయినా నిలబెట్టుకోగల శక్తిలేని తను అసలు ఎందుకు రంగంలోకి దూకాలి. మానకంటే ప్రాణం ఎక్కువగా చూసుకున్నాడు. ఫలితం అనుభవించాడు.

వరదరాజు. తను ఈ ప్రపంచంలో ఇంకా బతికిఉండాలిసిన ఆవశ్యకత ఏమిటో బోధపడలేదు. జీవితం ఎడారివంటిదని తెలుసుకునీ, దూరాన ఏదో కనబడితే పచ్చికబయలు అని భ్రమించాడు. మోసపోయాడు. అపహాసించబడ్డాడు. తను వొట్టి అబద్ధాలకోరుట! అన్యాయంగా ఓ స్త్రీని వంచించటానికి పూనుకొన్న నమ్మకద్రోహిట? అతని శరీరం జ్వలించిపోతోంది. ఈ అబద్ధం ఇహ ఎంతోకాలం ప్రచారం కావటానికి వీలేదు. నిజం నిప్పులా బయటపడాలి.

అతను సరాసరి ఇంటికి వెళ్ళి కాగితం, కలం తీసుకున్నాడు. రాధరూపం అతనికళ్ళముందు సాక్షాత్కరించింది. విషాదంగా నవ్వాడు.

“ప్రియమైన రాధా,
ఈ ఉత్తరం పూర్తిగా చదువుతారని ఆశిస్తున్నాను. నా దురదృష్టంవల్ల మీరు నన్ను పూర్తిగా అపార్థంచేసుకున్నారు. జరిగిన సంగతి ఇది. నా వాగ్దానం నెరవేర్చుకోటానికి, ఇంటిని అమ్మే ప్రయత్నంలో నేనేమీ లోపం చెయ్యలేదు. ఆ ప్రయత్నాలు జరుగుతుండగా నా దౌర్భాగ్యంవల్ల ఆస్తిని అమ్మటానికి పేచివచ్చింది. ఆ ఆస్తిని మా నాన్న గారు

స్వార్జితధనంతో కొన్నారు. దానికి మైనరుతగాదా ఉందిట. అది నాకు తెలియదు. తీరా నేను దాని అమ్మక ప్రయత్నంలో ఉండగా కోర్టులో దావా పడ్డది. అది తేలేదాకా ఆస్తిని అమ్మటానికి నాకు అధికారంలేదని బ్రష్టీలు చెప్పారు. ఈ విషయం మీకు తెలియచెయ్యాలని చాలా ప్రయత్నించాను. ఉత్తరం రాద్దామనుకున్నాను. కాని స్వయంగా చెప్పటం మంచిదని ఆ ప్రయత్నం విరమించుకున్నాను. ఎప్పుడు మీ దగ్గరికి వాద్దామని బయలుదేరినా ధైర్యంచాలేదికాదు. మీరీ విషయం నమ్మకమోసని అనుకున్నాను. చాలా సున్నితవిషయం కదా! ఏంచేయాలో తోచలేదు, చాలారోజుల వరకు. తరవాత ఓ ఆలోచన తట్టింది. కోర్టువారు జారీచేసిన ఉత్తరువులు మొదలైన కాగితాలు మీకు చూపిస్తే నా నిర్దోషిత్వం రుజువు అవుతుందని ఆశించాను. కాని మళ్ళీ ఇదంతా నా కుతంత్రం అని మీ రనుమానించటానికి అవకాశం ఉందని ఆ ప్రయత్నం కూడా విరమించుకున్నాను. (తరవాత నా ఊహ బలపడ్డదనుకోండి.)

ఇహ ఏదిదారి? ఒకే ఒక్క ఉపాయం తోచింది నేను బతికి చెయ్యాలిసిన ఘనకార్యాలేమిటో. నాకర్థంకాలేదు. జీవితంలో మొదటిసారి దెబ్బతిన్నానని మీకు చెప్పానని జ్ఞాపకం. జీవచ్ఛవంగా బతికటం కంటే శాశ్వతంగా కన్నుమూయటం శ్రేయస్కరమనిపించింది. ఇందువల్ల శాంతిలేని నా మనసుకి చిరశాంతి లభించటమేకాకుండా. మరో ప్రాణి— జీవితంలో ఎన్నో అనుభవాలు చవిమాడాలిసి ఒక సేదజీవి - సుఖపడగలను. ఎలా అంటారా? నాకు లైఫ్ ఇన్సూరెన్సు పాలిసీ ఉంది—పదివేలకి. తతంగం పూర్తిచేశాను.

అంతర్వాహినిలా, మనిషి అంతరంలో కోరిక లెప్పడూ జీవనదిలా ప్రవహిస్తూంటాయి కాబోలు. చావటం సులభమనుకున్నాను. కాదని తేలింది. ఎన్నోసార్లు ప్రయత్నించాను. స్థైర్యంకోసం మీరు పత్రికలో రాసిన ‘స్వీయచరిత్ర’ జేబులో పెట్టుకుని సముద్రతీరానికి వెళ్ళేవాణ్ణి. లాభం లేకపోయింది. ఏదో కోరిక మనసులో మెదిలేది. తరవాత గ్రహించాను. నా దౌర్భాగ్యానికి కారణం మరేమిటో కాదు. మీరు నమ్మకపోవచ్చు. కాని ఇప్పుడు, ఈ క్షణంలో అబద్ధం చెప్పటానికి నాకు బలమైన కారణం ఏమీ లేదనుకుంటాను.

నా జీవితంలో రెండోసారి ప్రేమించాను. ఫలితంకోసం అర్రులుచాచటం మానవసహజం. నేను

సరిహద్దులు దాటి ఎప్పుడూ వెళ్లేదు. చివరిగాకా అలాగే ప్రవర్తించగలిగినందుకు నాకు నిజంగా గర్వంగానే ఉంది. మనసులో బలీయమైన సంఘర్షణ జరిగింది - ప్రాపంచిక శక్తులకీ, నైతికశక్తులకీ.

మానసికబాధ ఇలా ఉండగా మీ దగ్గరికి చివరి సారి రావటం జరిగింది. నా పొరబాటు గ్రహించుకున్నాను. చాలా బుద్ధిహీనుడిలా ప్రవర్తించాను. లోకంపోకడ తెలిసీ తెలియనట్లు అవసరానికి నటించుకున్నాను. మాట నిలబెట్టుకోటంకంటే - ముఖ్యంగా ఇలాంటి సున్నితమైన విషయాల్లో - ప్రధానమైంది ఏదీలేదని తెలిసింది.

బహుశా, రేపు పొద్దునకి నేను మీరను కున్నంత - కనీసం అన్నంత - దుర్మార్గుడిని కానని గ్రహించగలరనుకంటాను.

మనమంతా మానవులం. ఒకసంఘంగా బతకాలిసినవాళ్ళం. ఈ విషయం తెలుసుకున్న తరవాత ఒకరినొకరం అర్థంచేసుకోగలం. మీ ప్రవర్తనలో అసహజం ఏమీలేదు. కాగా, మీమీద నాకేమీ కోపంలేదని చెప్పటం అనవసరమేనేమో.

సెలవు
మీ
వరదరాజు.

ఉత్తరం పోస్ట్ చేసి తేలికపడ్డ హృదయంతో వరదరాజు ఊరిబయటికి నడిచాడు. ఎంతో సేపు అలా తిరిగాడు - ఆ చీకట్లో. తిరిగి తిరిగి రైలుపట్టాల దగ్గరికి చేరుకున్నాడు. నక్షత్రాలకాంతిలో పట్టాలు అస్పష్టంగా కనిపిస్తున్నాయి. వాటి వైపు చూసి విషాదపూరితంగా చిన్నగా నవ్వాడు అతను. దూరాన ఏదో రైలు వస్తున్న స్వడి వికపించింది. తాటిచెట్ల సందుల్లోంచి 'లైట్' కనిపిస్తోంది. పట్టాల మీద అడ్డంగా పడుకున్నాడు వరదరాజు. ఇప్పుడతనికేమీ విచారంలేదు. రాధకి రేపా, ఎల్లండో ఉ సంగతి తెలియక మానదు. తన ప్రవర్తనకీ పశ్చాత్తాప పడుతుంది. వరదరాజు నమ్మకద్రోహి కాడు. ఈ ఆలోచన అతనికెంతో ఉత్సాహం కలిగించింది. తన నిర్దోషిత్వం రుజువువుతుంది. వరదరాజు మాట తప్పని పెద్దమనిషి! వాగ్దానం తీర్చుకోటంకోసం ప్రాణత్యాగం చేసిన త్యాగి.

రైలు చాలా దగ్గరికి వచ్చేసింది. తనని ఎవరూ చూడరు గద! అతనికి అకస్మాత్తుగా ఓ సందేహం పట్టుకుంది. తనుచావం టేభయపడటంలేదు. ఎందుకు? ఎప్పుడెప్పుడు ఆ ముహూర్తం దగ్గరపడుతుందా అని

కనిపెట్టుకున్నాడు. తన పిరికితనం ఏమయింది? రైలు చాలా దగ్గరికి వచ్చేసింది. ఇహ కొద్దినిమిషాలు - కొద్దిక్షణాలు. అయినా తన కేమాతంభయంలేదు. చిత్రం. ఏమిటి కారణం? తను మొదట ప్రేమించి విఫలమైనప్పుడు ఆత్మహత్య తలపెట్టలేక పోయాడు. అసలు ఆ మాటే అతని మెదడులో ప్రవేశించలేదు. రెండోసారి రాధకోసం చావలేక పోయాడు. తన మరణంవల్ల ఆమె బాగుపడుతుందని తెలిసీ, తను సాహసించలేకపోయాడు. అయితే ఇప్పుడమె తనని నిరాకరించటంవల్ల ఆశలగుంటి విరాగిఅయి మృత్యువుని ఆహ్వానిస్తున్నాడా? ఆ కారణంవల్ల తను ఆనిశ్చయానికి రాలేదు. కేవలం తన ఆత్మగౌరవం కాపాడుకోటంకోసం-అవును కేవలం అందువల్లే తను చచ్చిపోతున్నాడు. రాధకోసం కాదు. హఠాత్తుగా అతని మెదడులో ఏదో ఆలోచన మెరిసింది. ఏదో నగ్న సత్యం ఎవరో చెవిలో చెప్పినట్లయింది. ఇన్నాళ్లనించీ తెలుసుకోలేక పోయాడు. తన నరనరాల్లో ఇలా...

రైలు తనమీదికి ఉరకబోతోందని అజ్ఞాతంలో గ్రహించాడు వరదరాజు. యంత్రంలా లేచి ఒక్క గంతువేశాడు. కాని ఇంజన్ తాకిడికి బలంగా తోసి వేయబడి చాపచుట్టగా పడిపోయాడు. తెలివితప్పి పోయింది.

మళ్ళీ తెలివితప్పేసరికి వరదరాజు గవర్న మెంట్ హాస్పిటల్ లో 'బెడ్' మీద ఉన్నాడు. వొంటిమీద పట్టీలున్నాయి. తను చావలేదన్నమాట. ఒకదీర్ఘ నిశ్వాసం తరవాత తల పక్కకి తిప్పిచూశాడు. అతను తనకళ్లని తను నమ్మలేకపోయాడు. ఎదురుగా రాధ ఉంది. ఆశ్చర్యంగా అలాగే ఆమెవైపు చూడసాగాడు. ఆమెముఖం పాలిపోయి ఉంది. వరదరాజు కళ్లు తెరిచి తనవైపు చూడటంతో ఆమె ముఖంలో సంతోషం తాండవమాడింది.

"ఎలా ఉంది?" మృదువుగా అడిగిందామె.

"బాగానే ఉంది" అన్నాడు. తనగొంతు తనకే వినిపించలేదు సరిగా.

"నన్ను తుమించండి." ఆమె వరదరాజుని వేడుకుంటూ అంది. వరదరాజు జరుగుతున్నది అర్థంచేసుకోలేకుండా ఉన్నాడు. రాధ తనని ప్రథమంగా వేడుకుంది. స్వర్గలోకంలో విహారిస్తున్నట్టుగా అనుభూతిపొందాడు. ఏమీ మాట్లాడలేకపోయాడు.

"మిమ్మల్ని అనరాలిమాటలు అన్నాను."

నాకేమీ తెలియదు. మూఢురాలిని, ఎంతో బాధించాను. మీ మనసు గ్రహించలేకపోయాను.”

ఈ సారి వరదరాజు భావయుక్తంగా చిన్నగా నవ్వాడు. “నా మనసు నేనే గ్రహించలేకపోయాను చివరిదాకా. నన్ను గురించి నాకు తెలుసని అనుకుంటూఉండేవాణ్ణి. అది శుద్ధ పొరపాటుని తేలింది.”

రాధ అర్థంకాక విమిటన్నట్టుగా అతనివైపు చూసింది.

“నన్ను గురించిన నిజాలు ఎప్పటికప్పుడు నాకు కొత్తగా అవగతమవుతుంటే, ఆసలు నన్ను గురించి నాకేమీ తెలియదని ఒప్పుకోవాలిసి వస్తోంది. నేను జీవచ్ఛవంలా బతుకుతున్నాను ననుకున్నాను. కోరిక లేమీ లేవనుకున్నాను.. ఇహ స్వార్థంమటుకు ఉంటుందని ఎలా అనుకుంటాను? కాని మొదటినించి చివరిదాకా నేను నాకోసమే బతుకుతున్నాననీ, స్వార్థచింతన అత్యధికంగా ఉందని చివరినిమిషంలో తెలుసుకున్నాను. భగ్న జీవితంనడుపుతున్నా, ఒకరి మేలుకోసం నా ప్రాణం ఇవ్వలేకపోయాను. చివరికి నా గౌరవం కోసం, నా గొప్పతనం నిరూపించుకోటంకోసం- అంటే నా కోసం నేను ప్రాణం పోగొట్టుకోగల స్థితికి వచ్చాను.”

రాధకి ఇదంతా కొత్తవిషయంగా కనిపించలేదు. ప్రపంచంలో పూర్తిగా అనులులో ఉన్న విషయం గురించి అతనింతగా ఎందుకు బాధపడుతున్నాడో ఆమెకి తెలియలేదు. ఏమీ అనకుండా అతనివైపు చూస్తూ ఉరుకుంది. కా నే ప.టి త ర వా త అతని నడిగాడు.

“నేను ఇక్కడ ఉన్నానని మీకెలా తెలిసింది?”

“నేను మీ భార్యని. ‘నువ్వు’ అనండి.”

వరదరాజు ఆమెవైపు తేరిపారచూశాడు.

“కాని...”

గిర్రున తిరిగిన కన్నీటి తెరలలోంచి ఆమె అతనివైపుచూస్తూ వేడుకోలుగా అంది.

“నేను చేసింది క్షమించరాని తప్పే అనుకోండి. కాని...”

“అదికాదు. సరే, అసలు ఇక్కడికి రావటం ఎలా సంభవించింది?”

“మీ ఉత్తరం చదివి నా తప్పిదం తెలుసుకున్న తరువాత మనసు ఎంతో సంక్షోభం చెందింది. బయట ఎవరో కుర్రాళ్లు అనుకుంటూ వెడుతున్నారు. రాత్రి రైలుకింద ఎవరో పడ్డారనీ, జనరల్ హాస్పిటల్ కి తీసుకొచ్చారనీ, ఇహ ఎవరై ఉంటారనుకుంటాను?”

వరదరాజు కొంచెంసేపు విశ్రాంతి తీసుకుని అన్నాడు.

“మీకో ముఖ్యవిషయం చెప్పాలి.”

“మళ్ళీ...” బాలిగా అతనివైపు చూసిందామె.

“సరే, అనను. అసలా విషయం చెప్పటానికే బతికాను. ఆఖరినిమిషంలో తట్టింది—బహుశా నేను ఎవర్నీ ఇంతవరకు ప్రేమించలేదేమో. రాధని కూడా...”

అతనామెవైపు చూశాడు. ఆమె ముఖభంగిమలో మార్పు ఏమీలేదు.

“ఏమాత్రం ప్రేమించిఉన్నా అలా ఉత్తరం రాయకలిగిఉండేవాణ్ణి కాదు. ఆ ఉత్తరం చాలా బాధ కలిగిస్తుందని నాకు తెలుసు. జీవితాంతం దుస్వప్నంలా నెంటుపడుతుందని తెలుసు. అయినా అలా రాయకలిగారు. కసిలేదనుకుని నన్ను వంచించుకోదలచాను. కాని నా మనసుని నేనే వంచించాను. నా అంతరాంతరాలకీ నాకూ మధ్య ఎన్నో తెరలున్నాయి. రాధా, నీ మీద కోపగించననీ, కోపగించటానికి అధికారంలేదనీ నిశ్చయించుకున్నాను. కాని ఎక్కడో నా మనసులో ఏ మూలో నీ మీద కోపం కసి ఆరని దీపాల్లాగా మిణుకుమిణుకుమంటూ ఉన్నాయి. లేకపోతే అలా రాయటం నా తరమై ఉండేదికాదు. ఇహ ప్రేమిస్తున్నానని ఎలా అనగలను? ఈ నిజం చెప్పేదాకా బతికాలని కోరుకున్నాను. బతికాను. మనసు చాలా తేలికగా ఉంది, ఈ క్షణం.”

ఇంత సునిశితంగా విమర్శించుకుంటున్న వరదరాజునిచూసి రాధకి విస్మయంతోపాటు బాలికూడా కలిగింది. ఒకక్షణం ఆగి చిన్నగా నవ్వుతూ అంది.

“ప్రేమ అంటే ఏమిటి?”

ఏదో చెప్పవచ్చు. కాని వరదరాజు నెంటునే ఏదీ చెప్పలేకపోయాడు. ఏం చెప్పాలో ఆలోచించ సాగాడు.

“ప్రేమ అంటే ఏమిటో సరిగా తెలియకుండానే, అది లభ్యంకాలేదని హిమాలయాలకు వెళ్లిపోవాలనుకుంటారా ఎవరైనా? ఎంతి అమాయకులండీ?”

రాధ ముసిముసిగా నవ్వింది, అతనామెనైపు తడేకంగా చూశాడు. అప్రయత్నంగా నవ్వాడు - హాస్తికంగా నెన్నెల నెలుగులా, తేలికగా, హాయిగా. జీవితంలో అలా నవ్వుటం అతనికి బహుశా అదే మొదటిసారిమో బుద్ధితెలిసిన తరనాత! కాని మరి

కొంచెం సేపటిలోనే అతనికో సందేహం కలిగింది. నూటిగా అడగడలుచుకున్నాడు.

“మరి...”

కాని రాధ అతన్ని మాట్లాడనియ్యలేదు. ఎక్కువగా మాట్లాడటం అంత మంచిదికాదని అతని నోరు మానేసింది.

తను ఆమెని ప్రేమించాడని అన్నప్పుడు తిరస్కరించి యిప్పుడు ప్రేమించటంలేదని పరిస్థితి వ్యక్తం చేసి నవ్వుడిలా ఆమె ప్రవర్తించటంలో గల ఆంతర్యం ఏమిటా అనేప్రశ్న వరదరాజుకి కొంచెం సేపటి వరకూ సమస్యగానే తోచింది.

